



नेपाल राजपत्र

श्री ५ को सरकारद्वारा प्रकाशित

खण्ड ४४) काठमाडौं, वैशाख १ गते २०५१ साल (अतिरिक्ताङ्क १)

भाग १

शाही सन्देश

श्री ५ महाराजाधिराजका प्रमुख सचिवालय
राजदरवार

श्री ५ महाराजाधिराज वीरेन्द्र वीर विक्रम शाहदेवबाट नयाँ वर्षको अवसरमा
२०५१ साल वैशाख १ गते देशवासीका नाममा बक्सेको सन्देश

धारा देशवासीहरू,

नव वर्ष २०५१ को शुभ अवसरमा सदा झैं सम्पूर्ण नेपालीको सुख, सुस्वास्थ्य र
समृद्धिको निम्ति शुभकामना व्यक्त गर्दछु ।

हामी नेपालीहरू गौरवपूर्ण इतिहासका उत्तराधिकारी हौं । आफ्नो इतिहासप्रति
प्रत्येक नेपालीको विशेष दायित्व रही आएकोले विगतका कुराहरूलाई केलाई आगामी
दिनहरूमा के कसो गर्ने भन्ने कुरामा सदैव चिन्तन हुनुपर्दछ । नेपाली मात्रलाई खुशी र
सुखी राख्ने काममा हामी सबै सक्रिय र सचेष्ट भै समग्रमा प्रजातन्त्रलाई अगाडि बढाउनु
परेको छ । आजको दिनले हामी सबैलाई यसै उद्देश्यतर्फ अग्रसर हुन अभिप्रेरित गरेको छ ।
यही हाम्रो कामना छ ।

श्री पशुपतिनाथले हामी सबैको कल्याण गरुन !

जय नेपाल !

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भाग ४

श्री ५ महाराजाधिराजका प्रमुख सचिवालय
राजदरबारको सूचना

श्री ५ महाराजाधिराजबाट राजप्रासाद सेवा नियमावली बमोजिम २०५१ साल वैशाख १ गतेदेखि लागू हुने गरी प्रमुख सचिव श्री शारदाप्रसाद प्रधानलाई उप-प्रमुख राजदरवार पदाधिकारीको पदमा बढुवा गरिबक्सी प्रमुख राजदरवार पदाधिकारी कार्यालयको कायम मुकायम हाकिम मुकरर गरिबक्सेको छ ।

मौसुफबाट सम्वाद सचिव श्री धनमणी आर्चायलाई प्रमुख सचिव पदमा बढुवा गरिबक्सी प्रमुख राजदरवार पदाधिकारी कार्यालयमा सुरूवा गरिबक्सेको छ ।

मौसुफबाट प्रमुख राजदरवार समारोह प्रबन्धक कार्यालयका प्रमुख सचिव श्री हिराबहादुर जोशीलाई सोही कार्यालयको कायम मुकायम हाकिम मुकरर गरिबक्सेको छ ।

मौसुफबाट निजी सचिव श्री नरेन्द्रराज पाण्डेलाई सम्वाद सचिवमा सुरूवा गरिबक्सी प्रमुख सम्वाद सचिवालयको कायम मुकायम हाकिम मुकरर गरिबक्सेको छ ।

राजप्रासाद सेवा नियमावली बमोजिम उमेरको हद र पदको समयावधी सकिएकोले अवकाश पाउने पदाधिकारीहरूमा क्रमशः प्रमुख राजदरवार समारोह प्रबन्धक मी.सु. श्री सुरेन्द्रमान जोशी र सचिव श्री शारदाप्रसाद घिमिरे हुनुहुन्छ ।

हुकूम बक्से बमोजिम,

पशुपतिभक्त महर्जन

श्री ५ महाराजाधिराजका सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।